



GOBIERNO DE
MÉXICO

EDUCACIÓN
SECRETARÍA DE EDUCACIÓN PÚBLICA



Dirección Académica

**Tan'jãsp lapa'an y la'uè en
biu' ñ'jièk Xi'iùy**

**Empiezo a leer y escribir en
mi lengua Pame Norte**

Nk'ix tè' pik ñk'ĩ ru' ljaiaju
Instructivo de aplicación

Nk'ix kachjau' 2
Formativa 2

AIB BE1F2.22.1

Nk'ix tè' pik ñkĩ ru' ljiajau

Niñ'ã' nk'ix ke tè' pik nda n'ẽ ru' ljiajau es pa jii' kabià'an, ke n'è biu' kanuye kariàjaun' rañ'jiè njëu' *evaluación formativa* ru'dat 'liedat tachjau' *Tan'jãsp lapa'an y la'uè biu' ñ'jièk Xi'iùy*. AIB 1 biu' Kachjau' Rañ'jiè Xi'iùy y Xkriung. Ñ'ã' nda n'è kuandu nda lamàjañ' biu' *Kachjau' san'ta* 4 biu' Tajɛ'p 2 biu' Nk'ix ljiajau. Mia'at ke biu' nda lan'àu lajiì.

Lakiĩ' ke nda landàjau spajìp ñ'ã' nk'ix tè' pik nda n'ẽ ru' ljiajau y pake kaxìbat ru'da na'audat pik ñkĩ ñk'iàjau luke uàjaun' y nda lan'di'ts rañ'jiè en biu' *examen*.

Ìt rɛ':

a) Kantàp nda n'è biu' *evaluación* biu' kachjau'.

- Nũ'üt si ka'mẽ rnu' nk'ix biu' *evaluación* biu' kachjau', rɛ' es: **Nk'ix mang pik n'è ru' ljiajau bu' uk la'uĩ biu' ntjajau** (ke ka'mẽ en ru' skan'a), **Rañ'jiè mang biu' *evaluación* y biu' *Examen***.
- Si lamiì nda, riajaunbat bu' lawèje't latiñ ru' *evaluaciones* biu' kachjau' biu' *Coordinación* biu' *zona*.
- Riɛ'ɛut ru' rnu' nk'ix lankjande ru' rañ'jiè: biu' njëu' ru' k'iix nda nasau', biu' njëu' biu' ñ'jiè y biu' *clabe*. Si ñ'ã' nip lankjande ru' k'iix laju'u na'è kle xchja', bìjijy nip mjàu nda lankĩ'.
- Riɛ'ɛut biu' *examen* ke n'è, iàut y ñũ'üt si mjàu u mẽ kun ru' Rañ'jiè biu' *evaluación*, pake kañũ'ũ ru' nep pùk' ntjajau y ru' nep es mjàu de kàd kak'iàjaun'.
- Nũ'üt biu' *examen*, si biu' ñ'jiè u biu' ma'ĩ es mjàu y mjàu li'iu'. Si biu' ñ'jiè kle xchja' de biu' lakiĩ' biu' kam'usk' u si biu' ntjajau nip

tsjàp gulèjeng mjàu, riajaun'bat lamàyk' bu' gasau' neùn' nuye rañ'jiè u bu' lawèje't lasant ru' k'iix biu' *Coordinación* biu' *zona*, pa nda lakuàsp ru' ñ'jiè biu' pik tè ru' rañ'jiè u biu' nxaung.

b) Kuandu ya nda la'uì biu' *examen*.

- Piàt ru' rañ'jiè de kàd 'lɛ, biu' taje'p tè' mang rañ'jiè de kiàwan la'ia'añ biu' *examen*.
- Xìbat ru'dat 'lièdat ke ñ'ã' *examen* nda n'è pa n'nũ nep naxau' ñ'ã', bìjy kumu ru' k'iuèt ke kju' kuè giñjũ luke nachjau' pa ñ'jũ nep nachjau'.
- Miànt nep tè' biu' *examen* ma'uèt en biu' ñ'jièk y ke kàd rañ'jiè nda lan'âu en Xi'iùy.
- La'añky biu' *examen* ru'dat 'lièdat y xìbat 'tju'u gak'iàjaun' si nda ñ'jiè nip l'ù'.
- Riajaut ru' rañ'jiè ke tè' pik ñk'ĩ ru' l'iajau kun ru'dat 'lièdat y ñũ'üt ke si l'ù' ru' l'iajau ke ñk'ĩ: nda n'gusp, landuèt, nda n'ip nda snũ, kra mas y kàs bìjy nip la'ẽ, xìbat pik ñk'ĩ, sin ke nda lamùdat ru' rañ'jiè bàjau.
- Kiiñky biu' *examen* kàd 'lɛ, pake es u uk lan'âu ru' nep uàjaun' ru' k'iix lajiè.
- Xìbat landàjau spajìp kada ñ'jiè, ke lan'âu kun k'iuèt bàjau y ke mas mjàu lan'duèt kun sal'ue nkuāng pa laju'u kuè latũ si nep nip mjàu, si bìjy u mang.
- Si bu' 'lɛ nip tsjàp 'u' nda ñ'jiè de biu' *examen*, xìbat nep biu' u xìbat pik n'ẽ.

ch) Nã'ãñ ke naxìp pìk n'ẽ biu' *examen*.

- Kuandu lamàjañ biu' *examen*, yùt stjẽ'ẽu ru'dat 'liedat tsjàu dat'ẽ ru' ljiájau.
- Nũ'ũt si mjàu u mẽ biu' *examen* kun ru' Rañ'jiẽ mang biu' nk'ix kachjau', nũ na'ip mas rañ'jiẽ dijiu.

Biu' kak'iàu k'iix y si mjàu dal'u' luke tè' ñ'ã' nk'ix, la'nuãtk' mjàu kaxìbat ru'dat 'liedat, pìk ñ'k'ĩ biu' *examen*, ru' rañ'jiẽ lamàybat nip lamùbat ntjajau kuandu gak'ĩ biu' *examen*.

**Santjump biu' nk'ix de bu' na'au
la'ũ biu' nk'ix kachjau' 2**

Fin del instructivo del aplicador
para la evaluación formativa 2